

भाग भरी राणी अमां तोखे अजु वाधाई आ।  
गौलोक जी निधि सची तुंहिजे घरि आई आ॥

जंहिजे जन्म लाइ राति दीहां देव मुनियुनि लीलायो थे  
चइनी वेदनि चाह मंझा जंहि खे रोजु ध्यायो थे  
उन्हीं अगोचर अजु अची थंजुड़ी धाई आ धाई आ॥

नील मणी सम रूप मनोहर शोभ्या धाम सुहायो आ  
प्रेमियुनि पालणहार प्यारो बालक रूप थी आयो आ  
अमड़ि तुंहिजी महिमा मिठी वेदनि गाई आ गाई आ॥

खजानो खोले बाबा प्यारो हीरा रतन लुटाए थो  
दान मान विप्रन खे देई आशीशूं खूब कमाए थो  
घर घर में लाल जन्म जी खुशिड़ी छाई आ छाई आ॥

द्रियनि वाधायूं गोपियूं बृज जूं नची नची गुण गाए  
चिर जीवे तुंहिजो बालु सलोनो कुल जो मानु वधाए  
द्रियण वाधाई अमड़ि खे आयो साई आ साई आ॥